



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1610/28 - 2009 ජූලි 17 වැනි සිකුරාදා - 2009.07.17

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී. - බී. 7/2006

1999 අංක 08 දරන දුම්කොළ බදු පනත

1999 අංක 08 දරන දුම්කොළ බදු පනතේ 21 වගන්තිය යටතේ මුදල් අමාත්‍යවරයා විසින් සාදනු ලබන නියෝග.

වැඩබලන මුදල් හා ක්‍රමසම්පාදන අමාත්‍ය.

2009 ක් වූ ජූලි මස 16 වැනි දින,  
කොළඹ,  
මුදල් හා ක්‍රමසම්පාදන අමාත්‍යාංශයේ දී ය.

නියෝග

1. මේ නියෝග “2009 අංක 1 දරන දුම්කොළ බදු (සාමාන්‍ය) නියෝග” යනුවෙන් හඳුන්වනු ලැබේ. මෙම නියෝගය 2009 සැප්තැම්බර් 01 දින සිට ක්‍රියාත්මක විය යුතුය.

2. 1999 අංක 08 දරන දුම්කොළ බදු පනතේ විධිවිධානවලට අනුකූලව (මෙහි මින්මතු “කොමසාරිස් ජනරාල්වරයා” යනුවෙන් සඳහන් කරනු ලබන) සුරාබදු කොමසාරිස් ජනරාල්වරයා විසින් නිකුත් කරන ලද ලියාපදිංචි කිරීමේ සහතිකයක් ලබා නොගෙන කිසිම තැනැත්තෙකු විසින් සිගරට්, සුරුට්ටු, බිඩි හෝ පයිප්ප දුම්කොළ සඳහා වූ අමු ද්‍රව්‍ය හෝ නිමි භාණ්ඩ නිෂ්පාදනය කිරීම, ගබඩා කිරීම, ආනයනය කිරීම හෝ අපනයනය කිරීම නොකළ යුතු ය.

3. (අ) ලියාපදිංචි සහතිකයක් ලබා ගැනීම සඳහා වූ සෑම ඉල්ලීමක් ම අදාළ ප්‍රදේශයේ සුරාබදු නිලධාරියා මගින් කොමසාරිස් ජනරාල්වරයා වෙත ඉදිරිපත් කළ යුතු අතර, එම ඉල්ලුම් පත්‍රය I වැනි උපලේඛනයේ දක්වා ඇති ආකෘති පත්‍රයට අනුකූලව සකස් කර තිබිය යුතු ය. තව ද, එම ඉල්ලුම් පත්‍රය සමග මෙම නියෝගවල II උපලේඛනයේ දක්වා ඇති නියමිත ගාස්තුව ද ඉදිරිපත් කළ යුතු ය.

(ආ) මෙම නියෝග යටතේ ගෙවිය යුතු ගාස්තුව, 1989 අංක 13 දරන නිෂ්පාදන බදු (විශේෂ විධිවිධාන) පනත ප්‍රකාරව ඉල්ලුම්කරු විසින් ගෙවිය යුතු යම් ගාස්තුවකට සහ වෙනත් අදාළ ලිඛිත නීතියකට අමතරව විය යුතු ය.

(ඇ) මෙම නියෝග යටතේ ගෙවිය යුතු බදු මුදල්වලට අමතරව, සෑම ලියාපදිංචි සිගරට් නිෂ්පාදකයකු විසින් ම සෑම වර්ෂයක් සඳහා ම රුපියල් මිලියන පන්සියයක බැංකු ඇපකරයක් තැබිය යුතු ය.

4. ලියාපදිංචි කිරීම සඳහා වූ සෑම ඉල්ලුම්කරුවකු විසින් ම පහත දැක්වෙන ලේඛන කොමසාරිස් ජනරාල්වරයා වෙත ඉදිරිපත් කළ යුතු ය:-

- (i) ලියාපදිංචිය අදාළ වන පරිශ්‍රයේ හෝ ගොඩනැගිල්ලේ (අදාළ පළාත් පාලන ආයතනය විසින් අනුමත කරන ලද) අනුමත සැලැස්මේ පිටපතක් ;
- (ii) පරිශ්‍රය හෝ ගොඩනැගිල්ල පිහිටා ඇත්තේ යම් දේපළක් මත ද එම දේපළට අදාළ හිමිකම් ඔප්පුවේ සහතික පිටපත් ;
- (iii) දේපළ උකස් කර ඇත්නම් උකස් බැඳුම්කරුගේ පිටපතක් හෝ අදාළ මූල්‍ය ආයතනයෙන් ලබා ගත් ඒ පිළිබඳ ලිපියක් ;
- (iv) ඉල්ලුම්කරු අයිතිකරු නොවන්නේ නම්, තත් කාර්ය සඳහා පරිශ්‍රය භාවිත කිරීම පිළිබඳව අයිතිකරුගේ විරුද්ධත්වයක් නොමැති බව සඳහන් කරමින් අයිතිකරුගෙන් ලබා ගත් කැමැත්ත ප්‍රකාශ කිරීමේ ලිපියක් ;
- (v) ඉල්ලුම්කරු යම් සාපරාදි වරදකට වරදකරු වී නොමැති බව සඳහන් කරන දිවුරුම් ප්‍රකාශයක් ;
- (vi) (180 වැනි අධිකාරය වූ) දරන ව්‍යාපාර නාම පනත යටතේ නිකුත් කරන ලද ව්‍යාපාර නාම ලියාපදිංචි කිරීමේ සහතිකය ;
- (vii) නීතිඥවරයකු විසින් සහතික කරන ලද සමාගමේ ලියාපදිංචි කිරීමේ සහතිකය ;

5. කොමසාරිස් ජනරාල්වරයා විසින් ඉල්ලුම් පත්‍රය කියවා බැලීමෙන් පසු සහ එහි සඳහන් කරුණුවල නිරවද්‍යතාවය දැන ගැනීම සඳහා අවශ්‍ය වන පරීක්ෂණ පැවැත්වීමෙන් පසු සහ ඉල්ලුම් පත්‍රය ලැබී දින තිහක් ඇතුළත ලියාපදිංචිය ප්‍රදානය කළ යුතු ය. නැතහොත් එය ප්‍රතික්ෂේප කරනු ලැබිය යුතු ය. එසේ ප්‍රතික්ෂේප කිරීම ලියාපදිංචි තැපෑලෙන් ඉල්ලුම්කරු වෙත දැනුම් දිය යුතු ය.

6. ලියාපදිංචිය දරන්නෙකු විසින් යම් බද්දක් ගෙවීම හෝ දුම්කොළ බදු හෝ සුරා බදු (විශේෂ විධිවිධාන) පනත යටතේ ඔහු විසින් ගෙවිය යුතු යම් ගෙවීමක් සිදු කිරීම පැහැර හරිනු ලැබුවහොත්, ලියාපදිංචි කිරීමේ සහතිකය අවලංගු කරනු ලැබිය හැකි ය. නැතහොත් අත්හිටවනු ලැබිය හැකි ය.

7. සෑම ලියාපදිංචි කිරීමේ සහතිකයක් ම නිකුත් කළ දින සිට එක් අවුරුද්දක කාලයක් සඳහා වලංගු වන අතර, එය අලුත් කරනු ලැබිය හැකි ය.

8. බලපත්‍රයක් අලුත් කිරීමට කරනු ලබන සෑම ඉල්ලීමක් ම වලංගු බලපත්‍රයේ කාලය අවසන් වීමට දින හතළිස් පහකට පෙර ඉදිරිපත් කළ යුතු ය. එම ඉල්ලුම් පත්‍රය සලකා ලියාපදිංචිය දීර්ඝ කිරීමට හෝ එසේ දීර්ඝ කරනු නොලබන්නේ නම් වලංගු බලපත්‍රය ඉකුත්වීමට දින තිහකට පෙර එය ප්‍රතික්ෂේප කළ බව දැන්වීමට කොමසාරිස් ජනරාල්වරයා විසින් කළ යුතු ය.

9. සිගරට් නිෂ්පාදකයන් විසින් බලපත්‍රයක් අලුත් කිරීමට කරනු ලබන ඉල්ලීම සමග පහත සඳහන් ලේඛන ඉදිරිපත් කළ යුතු ය:-

- (අ) නිෂ්පාදන ක්‍රියාවලිය සඳහා යොදා ගැනීමට අපේක්ෂිත දුම්කොළ සහ අනෙකුත් අමුද්‍රව්‍ය ලැබුණු ආකාරය ;
- (ආ) පවත්නා බලපත්‍රයේ කාල සීමාව හා අවසානයේ දී සහ ආරම්භයේ දී තිබූ දුම්කොළ සහ අනෙකුත් අමුද්‍රව්‍ය ප්‍රමාණයන් ;
- (ඇ) පවත්නා බලපත්‍රයේ කාලසීමාව තුළ පළමු මාස නවය නිෂ්පාදනය සඳහා භාවිත කළ දුම්කොළ සහ අනෙකුත් අමුද්‍රව්‍ය ප්‍රමාණයන් ;
- (ඈ) වරලත් විගණකවරුන් විසින් සහතික කරන ලද පසුගිය වර්ෂයේ ආයතනයේ විගණන වාර්තාව ;
- (ඉ) අදාළ වර්ෂයේ සහ ඊට පෙර වර්ෂයේ සියලුම කාර්තු සම්බන්ධයෙන් ආදායම් බදු, එකතු කළ අගය මත බදු, සුරා බදු හා වෙනත් අදාළ බදු ගෙවීම පිළිබඳ සාක්ෂි ;

10. ලියාපදිංචි කිරීමේ සහතිකය ගාස්තුවක් ගෙවීම මත වෙනත් යම් තැනැත්තෙකුට කොමසාරිස් ජනරාල්වරයා ගේ අනුමැතියට යටත්ව පවරනු ලැබිය හැකි ය.

11. ලියාපදිංචි කිරීමේ සහතිකයක් දරන්නෙකු විසින් මෙහි III වැනි උපලේඛනයේ දක්වා ඇති පරිදි ලේඛනය පවත්වා ගෙන යා යුතු ය.

12. ලියාපදිංචි කිරීමේ සහතිකයක් දරන්නෙකු විසින් පරිශ්‍රය පිරිසිදුව තබා ගත යුතු අතර, සුදුසු ආකාරයට අපද්‍රව්‍ය බැහැර කරනු ලැබිය යුතු ය.

13. එම පරිශ්‍රය සිගරට්, සුරුට්ටු, බීඩ්, පයිප්ප දුම්කොළ හෝ දුම්කොළ නිෂ්පාදනය සහ ගබඩා කිරීම සඳහා භාවිත කරනු ලබන අවස්ථාවක දී පහත දැක්වෙන නියමයන්ට අනුකූලව ක්‍රියා කළ යුතු ය:-

(අ) සිගරට් කර්මාන්ත ශාලාවක හෝ දුම්කොළ ගබඩා කිරීම සඳහා භාවිත කරනු ලබන යම් ගොඩනැගිල්ලක හෝ පරිශ්‍රයක අවම බිම් ප්‍රමාණය වර්ග අඩි දෙදහසක් විය යුතු ය.

(ආ) සුරුට්ටු හෝ බීඩ් කර්මාන්ත ශාලාවක හෝ ඒවා ගබඩා කිරීම සඳහා භාවිත කරනු ලබන යම් ගොඩනැගිල්ලක හෝ පරිශ්‍රයක අවම බිම් ප්‍රමාණය වර්ග අඩි සියයක් විය යුතු ය.

(ඇ) කොමසාරිස් ජනරාල්වරයා විසින් අනුමත කරනු ලැබුවහොත් නම් මිස, දැනට පවත්නා ගොඩනැගිල්ලට හෝ එම ගොඩනැගිල්ලට ස්ථිර වශයෙන් සවිකර ඇති යම් උපකරණ හෝ සවි කිරීම්වලට කිසිදු වෙනසක් නොකළ යුතු ය.

(ඈ) සිගරට් කර්මාන්ත ශාලාවක් හෝ ගබඩාවක් පිහිටා ඇති ගොඩනැගිල්ල ගඩොල් හෝ මැටිවලින් තනා බදාම යොදා තිබිය යුතු ය. එය මීටර තුනට වඩා අඩු නොවන අභ්‍යන්තර තාප්පයකින් ආවරණය වී තිබිය යුතු ය. ජලය පිටවීමට ඇති කවුළු සුරක්ෂිත ලෙස තාප්පයට සවි කර තිබිය යුතු අතර, යකඩ ගරාදි මගින් ආරක්ෂා කර තිබිය යුතු ය.

(ඉ) අත් සියලු ම විවරයන් ඇතුළතින් රාමුවකට මනාව තදින් සවිකළ අගල් 1/4 නොවැඩි වූ කම්බි දැලකින් සුරක්ෂිත කර තිබිය යුතු ය ;

(ඊ) වහළ සුරක්ෂිතව තැනිය යුතු අතර, නිෂ්පාදන හෝ ගබඩා කිරීමේ ප්‍රදේශයට යම් අපද්‍රව්‍ය හෝ වෙනත් ද්‍රව්‍ය වැටීම වැළැක්වීම සඳහා සිවිලිමක් ගසා තිබිය යුතු ය ;

(උ) ජනෙල් අගල් 1/4 ක කොටු කම්බි දැලකින් හෝ කොමසාරිස් ජනරාල්වරයා විසින් අනුමත කරනු ලබන වෙනත් යම් ක්‍රමයකින් ආරක්ෂා කර තිබිය යුතු ය;

(ඌ) සිගරට් කර්මාන්ත ශාලාවක හෝ ගබඩාවක සියලු යතුරු, දොරවල් සහ වෙනත් කවුළු සුරක්ෂිත ලෙස ඉබ්බ යතුරු දමා වැසීමෙන් පසු පරීක්ෂකවරයකු ගේ නිලයට වඩා අඩු නොවන නිලයක නිලධාරියකුගේ භාරයේ තිබිය යුතු ය;

(එ) ලියාපදිංචි සහතිකය දරන තැනැත්තාට වෙනත් යම් ඉබ්බ යතුරු ක්‍රමයක් භාවිතා කිරීම සඳහා ස්ථානගත නිලධාරියා ඉඩ දිය යුතු ය;

(ඒ) ගබඩා කිරීම සඳහා පරිශ්‍ර හෝ ගොඩනැගිලි සඳහා වෙන් වෙන් වශයෙන් ලියාපදිංචි කිරීමේ සහතික ලබා ගත යුතු ය;

14. (අ) සුරාබදු නිලධාරීන් විසින් නිෂ්පාදනාගාර වෙත ගෙන යනු ලබන හෝ නිෂ්පාදනාගාරයට ලැබෙන දුම්කොළ බර, ප්‍රමාණය අධීක්ෂණය සහ පාලනය කිරීම, සඳහා නිෂ්පාදනාගාරයෙන් නිමි භාණ්ඩ ඉවත් කර ගැනීම සහ දුම්කොළ අපතේ යාම් ගණනය සඳහා කටයුතු කරනු ලැබේ.

(ආ) නිෂ්පාදනාගාරයෙන් ගුදමට සිගරට්, සුරුට්ටු, බීඩ් සහ පයිප්ප දුම්කොළ ලැබීම හා ඉන් ඉවත් කර ගැනීම සුරාබදු පරීක්ෂකවරයකුගේ නිලයට පහළ නොවන ශ්‍රේණියක නිලධාරියකු විසින් එවැනි අධීක්ෂණයක් කළ යුතු ය.

(ඇ) සුරාබදු කොමසාරිස් ජනරාල්වරයාගේ ඉල්ලීම මත මෙම නියෝග යටතේ තම කර්තව්‍ය ඉටු කිරීම සඳහා සුරාබදු නිලධාරීන්ට අවශ්‍ය ඉඩ පහසුකම් කර්මාන්ත ශාලාවේ හෝ ගුදමේ සැපයීමට ලියාපදිංචි නිෂ්පාදකයන් විසින් කටයුතු කළ යුතු ය.

15. සිගරට්, සුරුට්ටු, බීඩ් හෝ පයිප්ප දුම්කොළ නිෂ්පාදකයෙක් විසින් 1999 අංක 8 දරන දුම්කොළ බදු පනත, සුරාබදු (විශේෂ විධිවිධාන) පනත සහ රේගු ආඥාපනත යටතේ ගෙවිය යුතු සියලු බදු සහ අනෙකුත් බදු ගෙවිය යුතු ය.

16. (අ) සිගරට්, සුරුට්ටු, බීඩ් හෝ පයිප්ප දුම්කොළ, දුම්කොළ අපනයනය කිරීම සඳහා ලියාපදිංචි කිරීමේ සහතිකයක් ලබා ගැනීමට අපේක්ෂා කරන සෑම තැනැත්තෙක් විසින් ම මේ නියෝගවල IV වැනි උපලේඛනයේ දක්වා ඇති ආකෘති පත්‍රයට අනුකූලව වූ ඉල්ලුම් පත්‍රයක් කොමසාරිස් ජනරාල්වරයා වෙත ඉදිරිපත් කළ යුතු ය ;

(ආ) සිගරට්, සුරුට්ටු, බීඩ්, පයිප්ප දුම්කොළ හෝ දුම්කොළ අපනයනය කිරීම සඳහා බලය පවරන ලියාපදිංචි කිරීමේ සහතිකයක් එක් මාසයක් සඳහා පමණක් වලංගු විය යුතු ය;

(ඇ) අපනයනය කිරීම සඳහා වූ ලියාපදිංචි කිරීමේ සහතිකයක් දරන්නෙකු විසින් මෙම නියෝගවල III වැනි උපලේඛනයේ දක්වා ඇති පරිදි සිගරට්, සුරුට්ටු, බීඩ්, හෝ පයිප්ප දුම්කොළ, දුම්කොළ පිළිබඳ ලේඛනයක් පවත්වා ගෙන යා යුතු ය.

17. (අ) සිගරට්, සුරුට්ටු, බීඩ් හෝ පයිප්ප දුම්කොළ, දුම්කොළ ආනයනය කිරීම සඳහා අපේක්ෂා කරන සෑම තැනැත්තකු විසින් ම V වැනි උපලේඛනයේ දක්වා ඇති පරිදි ඉල්ලුම් පත්‍රයක් ඉදිරිපත් කළ යුතු ය ;

(ආ) රේගු අධ්‍යක්ෂ ජනරාල්වරයාගේ අවසරය ලබා නොගෙන ආනයනය කිරීම සඳහා බලය පවරන ලියාපදිංචි කිරීමේ සහතිකයක් නිකුත් කරනු නොලැබිය යුතු ය ;

(ඇ) ආනයනය කිරීම සඳහා ලියාපදිංචි කිරීමේ සහතිකයක් දරන්නෙකු විසින් III වැනි උපලේඛනයේ දක්වා ඇති පරිදි ලේඛනයක් පවත්වාගෙන යා යුතු ය;

(ඈ) සිගරට්, සුරුට්ටු, බීඩ් හා පයිප්ප දුම්කොළ ආනයනය කරනු ලබන්නෙකු විසින් 1999 අංක 08 දරන දුම්කොළ බදු පනත, සුරාබදු (විශේෂ විධිවිධාන) පනත සහ රේගු ආඥාපනත යටතේ සියලු බදු සහ අනිකුත් බදු ගෙවිය යුතු ය;

(ඉ) සෑම සිගරට්, සුරුට්ටු, බීඩ් හා පයිප්ප දුම්කොළ නිෂ්පාදකයකු හෝ ආනයන කරන්නෙකු විසින් එහි ඇසුරුම්වල පහත සඳහන් විස්තර ඇතුළත් කළ යුතු ය:—

(i) 2006 අංක 27 දරන දුම්කොළ හා මද්‍යසාර පිළිබඳ ජාතික අධිකාරී පනත අනුව සෞඛ්‍යයට හානිකර බව දක්වන අනතුරු ඇඟවීම් පළකළ යුතු ය;

(ii) නිෂ්පාදිත රට;

(iii) නිෂ්පාදිත දිනය හා කල් ඉකුත්වන දිනය;

(iv) තාර සහ නිකොටින් ප්‍රමාණය ;

(v) කලින් කලට නීති මගින් පනවනු ලබන අවශ්‍ය වන වෙනත් තොරතුරු.

(ඊ) කොමසාරිස් ජනරාල්වරයා විසින් ඇසුරුම් සඳහා ආරක්ෂක සැලසුම් හා චිත්‍ර හඳුන්වා දිය යුතු අතර, ඒ සඳහා ආනයනය වන ප්‍රමාණය දැනුම් දීමක් කළ යුතු ය;

(උ) සෑම නිෂ්පාදනයක් ම නිෂ්පාදිත දින සිට මාස තුනක් ඇතුළත ආනයනය කළ යුතු ය.

18. සිගරට් නිෂ්පාදනයේ අපද්‍රව්‍ය බැහැර කිරීමේ ප්‍රතිශතය එක් වර්ෂයක් සඳහා භාවිත කරනු ලබන දුම්කොළවලින් 5% නොඉක්මවිය යුතු ය.

19. මෙම නියෝග ප්‍රකාරව යම් කාර්යයක් සඳහා ලියාපදිංචි කිරීමේ සහතිකයක් නිකුත් කිරීමේ දී එම සහතිකය නිකුත් කරනු ලබන සෑම තැනැත්තකු ම, කොමසාරිස් ජනරාල්වරයා සමග ප්‍රතිරූප ගිවිසුමකට ඇතුළත් විය යුතු ය.

1 වැනි උපලේඛනය

සිගරට්/සුරුට්ටු/බිඩ්/පයිප්ප දුම්කොළ නිෂ්පාදනය කිරීම සඳහා ලියාපදිංචි කිරීමේ සහතිකයක් ලබා ගැනීම සඳහා වූ ඉල්ලුම්පත්‍රය

1. ඉල්ලුම්කරුගේ සම්පූර්ණ නම: \_\_\_\_\_,
2. පෞද්ගලික ලිපිනය: \_\_\_\_\_,
3. ජාතික හැඳුනුම්පත් අංකය: \_\_\_\_\_,
4. i. ව්‍යාපාරික ස්ථානයේ ලිපිනය: \_\_\_\_\_,  
ii. ප්‍රාදේශීය ලේකම් කොට්ඨාසය: \_\_\_\_\_,  
iii. පොලිස් බල ප්‍රදේශය: \_\_\_\_\_,  
iv. දිස්ත්‍රික්කය: \_\_\_\_\_,  
v. සුරාබදු ස්ථානය: \_\_\_\_\_,
5. වර්ෂයකට නිෂ්පාදනය කිරීම සඳහා අපේක්ෂිත ප්‍රමාණය: \_\_\_\_\_,
6. ආදායම් බදු සහ වැට් බදු අංකයන් : \_\_\_\_\_,
7. කර්මාන්ත ශාලා පරිශ්‍රයේ සම්පූර්ණ සැලැස්මක් අමුණා තිබිය යුතු ය.

ඉදිරිපත් කර ඇති තොරතුරු අසත්‍ය ඒවා බවට සොයා ගනු ලැබුවහොත්, දුම්කොළ බදු පනත යටතේ ලියාපදිංචිය අවලංගු කිරීම හෝ අත්හිටුවීම සිදු කළ හැකි බව මම/අපි දන්නා බව මම/අපි මෙයින් සහතික කරමි/කරමු.

\_\_\_\_\_,  
ඉල්ලුම්කරුගේ අත්සන.

දිනය: \_\_\_\_\_,

II වැනි උපලේඛනය

ගෙවිය යුතු ගාස්තු

1. ඉල්ලුම්පත්‍ර ගාස්තු :

	රු.	ශ.
(අ) සිගරට් නිෂ්පාදනය කිරීම ... ..	10,000	. 00
(ආ) සුරුට්ටු සහ බිඩ් නිෂ්පාදනය කිරීම ... ..	100	. 00
(ඇ) සිගරට්, සුරුට්ටු සහ බිඩ් පයිප්ප දුම්කොළ හෝ දුම්කොළ ආනයනය හෝ අපනයනය කිරීම ... ..	7,500	. 00
2. පරිශ්‍ර සම්බන්ධයෙන් ගෙවිය යුතු ගාස්තු (ගුදම්) :

(අ) සිගරට් නිෂ්පාදනය කිරීම ... ..	7,500	. 00
(ආ) සුරුට්ටු සහ බිඩ් හෝ පයිප්ප දුම්කොළ නිෂ්පාදනය කිරීම සඳහා ...	100	. 00
3. ලියාපදිංචිය මාරු කිරීම සඳහා ගෙවිය යුතු ගාස්තු ... ..
 10,000 | . 00 |
4. ලියාපදිංචි කිරීමේ සහතිකය ප්‍රදානය කිරීම සඳහා ගෙවිය යුතු ගාස්තු :

(අ) සිගරට් නිෂ්පාදනය කිරීම ... ..	1,500,000	. 00
(ආ) සුරුට්ටු, බිඩ් හෝ පයිප්ප දුම්කොළ නිෂ්පාදනය කිරීම ... ..	500	. 00
(ඇ) සිගරට්, අමුද්‍රව්‍ය නිමි භාණ්ඩ ගබඩා කිරීම ... ..	50,000	. 00
(ඈ) ආනයන බද්ද (සිගරට් එකක් සඳහා) ... ..	2	. 00
(ඉ) ආනයන බද්ද (සුරුට්ටු එකක් සඳහා) ... ..	1	. 00
(ඊ) ආනයන බද්ද (දුම්කොළ කිලෝ එකක් සඳහා) ... ..	10	. 00

## III වැනි උපලේඛනය

ලියාපදිංචි සහතිකයක් දරන්නෙකු විසින් පවත්වාගෙන යායුතු ලේඛනවල ආකෘතිපත්‍ර

## සිගරට් නිෂ්පාදන

## 1. දෛනිකව භාවිත කළ අමුද්‍රව්‍යවල ලැයිස්තුව

දිනය	ඉන්වොයිස් අංකය		ලැබීම් කි.ග්‍රෑම්		නිකුත් කිරීම් කි.ග්‍රෑම්		අන ඉතිරි ප්‍රමාණය කි.ග්‍රෑම්		බදු මුදල	අපතේ යෑම්
			දේශීය	ආනයනික	දේශීය	ආනයනික	දේශීය	ආනයනික		

## 2. නිෂ්පාදනය කරන ලද සිගරට් ප්‍රමාණය පිළිබඳ ලේඛනය

භාවිත කළ අමුද්‍රව්‍ය ප්‍රමාණය	නිෂ්පාදන වර්ග (සිගරට් වර්ග)						බදු මුදල	අපතේ යෑම්

## 3. අපතේ ගිය අමුද්‍රව්‍ය පිළිබඳ විස්තර : (III වැනි උපලේඛනයේ I සහ II අපතේ යාම ඇතුළත් කළ යුතු ය.)

දිනය	අපතේ ගිය අමුද්‍රව්‍ය කි. ග්‍රෑ.		එකතුව	බදු මුදල රුපියල්
	අමුද්‍රව්‍ය අපතේ යාම	නිෂ්පාදනය අපතේ යාම		

## 4. ගුදමේ සිට සිගරට් කර්මාන්තශාලාව දක්වා අමුද්‍රව්‍ය නිකුත් කිරීම පිළිබඳ ලේඛන

දිනය	අන ඉතිරි ප්‍රමාණය කි.ග්‍රෑ.	ඉන්වොයිස් අංකය	ලැබීම් කි. ග්‍රෑ.		නිකුත් කිරීම් ඉන්වොයිස් අංකය	නිකුත් කිරීම් කි. ග්‍රෑ.		අන ඉතිරි කි. ග්‍රෑ.	අපතේ යාම කි. ග්‍රෑ.
			දේශීය	ආනයනික		දේශීය	ආනයනික		

## 5. ගුදමෙන් අමුද්‍රව්‍ය කර්මාන්තශාලාවට නිකුත් කිරීම.

අමුද්‍රව්‍ය කර්මාන්තශාලාවට හෝ නිෂ්පාදන ස්ථානවලට නිකුත් කරන විට දී නිෂ්පාදකයන්ට ඉන්වොයිස් පත්‍රයක් නිකුත් කළ යුතු ය.

5. සුරැවටු සහ බිම් නිෂ්පාදකයන් සඳහා (අමුද්‍රව්‍ය ගබඩා සඳහා)

දිනය	අත ඉතිරි අමුද්‍රව්‍ය ප්‍රමාණය	කර්මාන්තශාලා ලැබූ අමුද්‍රව්‍ය කි. ග්‍රෑ.	නිකුත් කිරීම කි. ග්‍රෑ.				අත ඉතිරි අමුද්‍රව්‍ය ප්‍රමාණය	බදු මුදල රුපියල්	අපතේ යාම කි. ග්‍රෑ.
			උප කොන්ත්‍රාත්කරුවන්						
			1	2	3	4			

6. සුරැවටු සහ බිම් නිෂ්පාදකයන්ගේ වාර්තා

දිනය	නිෂ්පාදනයට යොදාගත් අමුද්‍රව්‍ය කි. ග්‍රෑ.	නිෂ්පාදන වර්ග දුසිම්වලින්							බදු මුදල	අපතේ යාම කි. ග්‍රෑ.

7. සිගරට්/සුරැවටු/ බිම්/ පයිප්ප/ දුම්කොළ අපනයනය පිළිබඳ ලේඛනය

යවන දිනය	නිෂ්පාදන අපනයනය කරනු ලබන රට	නිෂ්පාදන වර්ග දුසිම්වලින්				සු. කො. ජ. අනුමත කල ලිපි ගොනු අංකය

8. සිගරට්/සුරැවටු/ බිම්/ පයිප්ප/ දුම්කොළ අමුද්‍රව්‍ය ආනයනය පිළිබඳ විස්තර

දිනය	දුම්කොළ ආනයනය කරනු ලබන රට	ප්‍රමාණය (කි. ග්‍රෑ./ඒකක)	ප්‍රවේශ බිල්පත් අංකය

## IV වැනි උපලේඛනය

දුම්කොළ/සිගරට්/සුරුට්ටු/බිඩ්/පයිප්ප දුම්කොළ/දුම්කොළ අපනයනය කිරීම  
ලියාපදිංචි කිරීමේ සහතිකය සඳහා ඉල්ලුම් පත්‍රය

1. අයදුම්කරුගේ නම/ආයතනයේ නම :-----.
2. ලිපිනය:-----.
3. ලියාපදිංචි සහතිකය ඉල්ලා සිටීම පිළිබඳ විස්තර:-----.
4. අපනයනය කිරීමට අපේක්ෂිත නිෂ්පාදන පිළිබඳ විස්තර :-

අනු. අංකය	වර්ගය	ප්‍රමාණය (කි.ග්‍රෑ.)/ඒකක
1		
2		
3		
4		
5		
6		
7		

5. නිෂ්පාදන අපනයනය කිරීමට බලාපොරොත්තු වන රට :-----.
6. අදාළ කාල සීමාව තුළ දුම්කොළ පනත ප්‍රකාර ව පහත දැක්වෙන ලේඛන ඉදිරිපත් කිරීමට එකඟ වෙමි:-
  - (i) නැව්භාර පත්‍රය අපනයනය කරනු ලබන සිගරට්/සුරුට්ටු/බිඩ්/පයිප්ප දුම්කොළ සඳහා ඉන්වොයිස් පත්‍රය
  - (ii) නැව් භාර පත්‍රය හෝ ගගන මාර්ග පත්‍රය
  - (iii) අපනයනය කළ බවට සහතිකය
7. නැව් සමාගමේ/ප්‍රවාහන අයතනයේ නම:----.
8. අපනයනය කිරීමට අදහස් කරන දිනය:----.
9. අපනයනය කරන සිගරට් අනුමත කර තිබේ ද ? :----.

ඉහත සඳහන් තොරතුරු සත්‍ය බව මම ප්‍රකාශ කරමි.

.....  
ඉල්ලුම්කරුගේ නම සහ අත්සන

දිනය :-----.

## V වැනි උපලේඛනය

දුම්කොළ/සිගරට්/සුරුට්ටු/බිඩ්/පයිප්ප දුම්කොළ/දුම්කොළ අමුද්‍රව්‍ය වශයෙන් හෝ කොටස් වශයෙන් ආනයනය කිරීම සඳහා  
ලියාපදිංචි කිරීමේ සහතිකයක් ලබා ගැනීම සඳහා වූ ඉල්ලුම් පත්‍රය

1. අයදුම්කරුගේ නම/ආයතනයේ නම :----.
2. ලිපිනය :----.
3. ආනයනය කරනු ලබන රට :----.



4. ආනයනය කිරීමට අපේක්ෂිත ද්‍රව්‍ය පිළිබඳ විස්තර :

අනු. අංකය	වර්ගය	ප්‍රමාණය (කි.ග්‍රෑ.) / ඒකක
1		
2		
3		
4		
5		
6		
7		

5. සුරාබදු/දුම්කොළ බදු ගෙවා ඇද්ද යන වග : (බදු පත ඇමිණිය යුතු ය.) :\_\_\_\_\_.

6. නැව් සමාගමේ අංකය :\_\_\_\_\_.

7. රේගු අධ්‍යක්ෂ ජනරාල්වරයාගේ අවසර ලබා තිබේ ද යන වග : (ලිපිය ඇමිණිය යුතු ය.) :\_\_\_\_\_.

ඉහත සඳහන් තොරතුරු සත්‍ය බව ප්‍රකාශ කරමි.

.....  
ඉල්ලුම්කරුගේ නම සහ අත්සන.

දිනය :\_\_\_\_\_.

## VI වැනි උපලේඛනය

දුම්කොළ/සිගරට්/සුරැට්ටු/බීඩ් අපනයනය කිරීම/පයිප්ප දුම්කොළ/දුම්කොළ ආනයනය කිරීම සඳහා ලියාපදිංචි කිරීමේ සහතිකය

1. ඉල්ලුම්කරුගේ නම/ආයතනයේ නම:\_\_\_\_\_.

2. ලිපිනය :\_\_\_\_\_.

3. ලියාපදිංචිකිරීමේ අංකය :\_\_\_\_\_.

4. පහත දැක්වෙන භාණ්ඩ ආනයනය කිරීමට/අපනයනය කිරීමට අවසර දෙනු ලැබේ :

අනු. අංකය	වර්ගය	ප්‍රමාණය (කි.ග්‍රෑ.) / ඒකක
1		
2		
3		
4		
5		
6		
7		

5. නිෂ්පාදන ආනයන කිරීම/අපනයනය කිරීම සඳහා අපේක්ෂිත රට :\_\_\_\_\_'
6. ලද්දත් අංකය :\_\_\_\_\_.
- දිනය :\_\_\_\_\_. මුදල:\_\_\_\_\_.
7. ආනයනය සහ අපනයනය අනුමත කරනු ලබ ඇත් ද (සිගරට් සඳහා පමණි) :\_\_\_\_\_.
8. ප්‍රවේශ ලිපියේ අංකය :\_\_\_\_\_.
9. චලංගු කලාප ..... දිනය සිට ..... දින දක්වා වේ.

සුරාබදු කොමසාරිස් ජනරාල්.

දිනය :\_\_\_\_\_.

#### VII වැනි උපලේඛනය

දුම්කොළ/සිගරට්/සුරුට්ටු/බිඩි/පයිප්ප දුම්කොළ, දුම්කොළ නිෂ්පාදනය කිරීම/ ගබඩා කිරීම සඳහා ලියාපදිංචි කිරීමේ සහතිකය

1. ඉල්ලුම්කරුගේ නම/ආයතනයේ නම :\_\_\_\_\_.
2. ලිපිනය : \_\_\_\_\_.
3. ව්‍යාපාරික ස්ථානයේ ලිපිනය : \_\_\_\_\_.
4. ලියාපදිංචි අංකය :\_\_\_\_\_ .
5. චලංගු කාලය ..... දින සිට ..... දින දක්වා වේ.

..... දිස්ත්‍රික්කයේ ..... ප්‍රාදේශීය ලේකම් කොට්ඨාශයේ .....  
 සුරාබදු ස්ථානයේ ..... පොලිස් බල ප්‍රදේශයේ ..... දරන පරිශ්‍රයේ (ඉල්ලුම්පත්‍රය සමඟ ජ්‍යෙෂ්ඨ අමුණා ඇත.) දුම්කොළ/සිගරට්/සුරුට්ටු/බිඩි/පයිප්ප දුම්කොළ නිෂ්පාදනය කිරීම/ගබඩා කිරීම සඳහා ඔබට මෙයින් අවසර දෙනු ලැබේ.

සුරාබදු කොමසාරිස් ජනරාල්.

දිනය:\_\_\_\_\_.

(ලියාපදිංචිය සඳහා සහතිකය දරන තැනැත්තා 1999 අංක 8 දරන දුම්කොළ බදු පනත හා එහි නියෝගවලට යටත් වේ.)